

“स्वातंत्र्याचा अमृत महोत्सव” साठीच्या एकछत्र
योजनेंतर्गत दर्शनिका विभागास निधी वितरीत
करण्याबाबत.

महाराष्ट्र शासन
पर्यटन व सांस्कृतिक कार्य विभाग
शासन निर्णय क्र. संकीर्ण ८२२३/प्र.क्र.४२२ (भाग-१)/सां.का.४
मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२
दिनांक : ३० मार्च, २०२४

वाचा :- १) पर्यटन व सांस्कृतिक कार्य विभाग, शासन पत्र, क्र.
संकीर्ण-८२२२/प्र.क्र.४१३/सां.का.४, दि. १७ फेब्रुवारी, २०२३
२) पर्यटन व सांस्कृतिक कार्य विभाग, शासन निर्णय, क्र.
दर्शनि-२०२३/प्र.क्र.४६/सां.का.२, दि. १५ मार्च, २०२४

प्रस्तावना :-

उपनिर्दिष्ट क्र.१ येथील पत्रान्वये “स्वातंत्र्याचा अमृत महोत्सव” अंतर्गत स्थापन करण्यात आलेल्या कोअर समितीच्या संपन्न झालेल्या बैठकीचे इतिवृत्त निर्गमित करण्यात आले आहे. सदर इतिवृत्तानुसार दर्शनिका विभागास गॅझेटियर व पुरवणी गॅझेटियर मुद्रण व प्रकाशनाकरीता रुपये ८.०० कोटी इतक्या निधीस मंजूरी देण्यात आली आहे. त्यानुसार उपनिर्दिष्ट क्र. २ येथील शासन निर्णयान्वये दर्शनिका विभागाच्या कामांना प्रशासकीय मान्यता देण्यात आलेली आहे. सदर प्रशासकीय मान्यतेच्या अनुषंगाने स्वातंत्र्याचा अमृत महोत्सव अंतर्गत दर्शनिका विभागास निधी उपलब्ध करून देण्याची बाब शासनाच्या विचाराधीन होती.

शासन निर्णय :-

“स्वातंत्र्याचा अमृत महोत्सव” साठीच्या एक छत्र योजनेंतर्गत दर्शनिका विभागास शासकीय मुद्रणालय, मुंबई यांचेकडून दर्शनिका विभागाच्या शुन्य साठा ब्रिटीश व सुधारीत जिल्हा गॅझेटिअर्स तसेच, राज्य गॅझेटिअर्सचे पुर्नमुद्रण करण्याकरीता रुपये २,२९,३९,४४८/- (अक्षरी रुपये दोन कोटी एकोणतीस लक्ष एकोणचाळीस हजार चारशे अठ्ठेचाळीस फक्त) इतका निधी वितरीत करण्यास या शासन निर्णयान्वये वित्तीय मान्यता देण्यात येत आहे.

०२. सदरचा खर्च लेखाशीर्ष मागणी क्र. झेडडी-२, २२०५, कला व संस्कृती, १०२, कला व संस्कृती , (१३) स्वातंत्र्याचा अमृत महोत्सव, (१३) (०१) स्वातंत्र्याचा अमृत महोत्सव अंतर्गत कार्यक्रम (२२०५ ३७३३) - ५० इतर खर्च (कार्यक्रम) या लेखाशिर्षाखाली सन २०२३-२४ या वर्षासाठी मंजूर असलेल्या आर्थिक तरतुदीतून भागविण्यात यावा.

०३. यासाठी संचालक, सांस्कृतिक कार्य संचालनालय यांना निधी वितरणासाठी नियंत्रक अधिकारी म्हणून घोषित करण्यात येत आहे. तसेच, त्यांना कार्यकारी संपादक व सचिव, दर्शनिका विभाग, मुंबई यांचे कार्यालयातील अधिकारी यांना नियंत्रण अधिकारी घोषित करण्याचे अधिकार प्रदान करण्यात येत आहे. संबंधित नियंत्रण अधिकारी यांनी प्राधिकृत केलेले अधिकारी यांना आहरण व संवितरण अधिकारी म्हणून घोषित करण्यात येत आहे.

कार्यकारी संपादक व सचिव, दर्शनिका विभाग, मुंबई यांनी सदर प्रयोजनार्थाचे उपयोगिता प्रमाणपत्र संचालक, सांस्कृतिक कार्य संचालनालय यांच्या मार्फत शासनास सादर करावे. तसेच, वेळोवेळी प्रगती संचालक, सांस्कृतिक कार्य संचालनालय यांच्या मार्फत शासनास सादर करण्यात यावा.

०४. सदर खर्च वित्त विभागाच्या शासन निर्णय क्र. विअप्र-२०१३/विनिमय, दिनांक १७ एप्रिल, २०१५, वित्तीय अधिकार नियम पुस्तिका १९७८, भाग-पहिला, उपविभाग-३, अ.क्र. ४ परिच्छेद क्र. २७ (२) (अ) अन्वये प्रशासकीय विभागास प्राप्त अधिकारानुसार मंजूर करण्यात येत आहे.

०५. सदर प्रकरणी वित्त विभागाच्या शासन निर्णय क्र. अर्थसं-२०२३/ प्र.क्र.४०/ अर्थ-३, दिनांक १२ एप्रिल, २०२३ मधील सर्व परिच्छेद व परिशिष्टातील अटीनुसार कार्यवाही करण्याची जबाबदारी संचालक, सांस्कृतिक कार्य संचालनालय, मुंबई यांची राहिल.

०६. सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात येत असून त्याचा सांकेतांक क्रमांक २०२४०३३०१५४४०५७०२३ असा आहे. हा आदेश डिजीटल स्वाक्षरीने साक्षांकित केलेला आहे.

महाराष्ट्राचे राज्यपाल यांच्या आदेशानुसार व नांवाने,

(अनिरुद्ध सु.देशपांडे)

कार्यासन अधिकारी, महाराष्ट्र शासन

प्रति,

१. मा. मंत्री (सांस्कृतिक कार्य) तथा अध्यक्ष कोअर समिती यांचे खाजगी सचिव, मंत्रालय, मुंबई
२. प्रधान सचिव, सांस्कृतिक कार्य, पर्यटन व सांस्कृतिक कार्य विभाग, मंत्रालय, मुंबई
३. उप सचिव (सां.का.२, ४ व अर्थसंकल्प) यांचे स्वीय सहाय्यक, पर्यटन व सांस्कृतिक कार्य विभाग, मंत्रालय, मुंबई
४. संचालक, सांस्कृतिक कार्य संचालनालय, जुने सचिवालय इमारत, मुंबई
५. कार्यकारी संपादक तथा सचिव, दर्शनिका विभाग, मुंबई
६. अवर सचिव, सां.का.२, पर्यटन व सांस्कृतिक कार्य विभाग, मंत्रालय, मुंबई
७. कक्ष अधिकारी (अर्थसंकल्प), पर्यटन व सांस्कृतिक कार्य विभाग, मंत्रालय, मुंबई - यांना विनंती करण्यात येते की, त्यांनी सदर शासन निर्णयामध्ये नमूद नियंत्रण अधिकाऱ्यांना बीम्स प्रणालीवर निधी उपलब्ध करून देण्याची कार्यवाही करावी
८. अधिदान व लेखा अधिकारी, मुंबई
९. निवासी लेखा परीक्षा अधिकारी, मुंबई
१०. महालेखापाल (लेखा परीक्षा) - १ महाराष्ट्र, मुंबई
११. महालेखापाल (लेखा परीक्षा) - २ महाराष्ट्र, नागपूर
१२. महालेखापाल (लेखा अनुज्ञेयता) - १ महाराष्ट्र, मुंबई
१३. महालेखापाल (लेखा व अनुज्ञेयता)- २ महाराष्ट्र, नागपूर
१४. निवडनस्ती, सां.का.४.